



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-3613/2
30-06-2022
г./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 71-та седница одржана на ден 30.06.2022 година ја донесе следната

ОДЛУКА

Пријавата заведена под број 12-1205/1 од 19.02.2020 година, со наводи за незадоволство од пресуда на Виш управен суд, **СЕ ОТФРЛА**.

ДКСК утврди дека нема надлежност за постапување согласно Законот за спречување на корупцијата, од причина што предметните наводи се однесуваат на повреда на индивидуално право по однос на прашања кои не се предмет на нејзино надлежно постапување и за кои Државната комисија нема обврска, ниту е во можност да се произнесува.

Предметот со број 12-1205/1 од 19.02.2020 година да се затвори и архивира.

Одлуката во деперсонализирана форма, да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 19.02.2020 година, поднесена е пријава заведена под број 12-1205/1 од 19.02.2020 година, со наводи за незадоволство од пресуда на Виш управен суд добиена на 19.12.2019 година. Кон пријавата е доставено дополнување заведено под број 12-3613/1 од 28.09.2021 година.

Во случајот станува збор за имот добиен од родителот на подносителот во оставинска постапка започната од септември 1993 година, а за кој подносителот изразува незадоволство од водењето на постапка а во врска со градба на индивидуална куќа за која бил поднесен поднесок до Основен суд I Скопје на 12.05.1999 година односно, изразува незадоволство од судството, катастарот, извршителите, непочитување на донесени правосилни пресуди и закони на штета на подносителот и на покојниот родител. Подносителот се сомнева во незаконско одземање на имотот на покојникот по отварањето на оставинската постапка, за што биле водени постапки пред надлежни органи како и судски постапки пред Основен, Апелационен и Врховен суд, кои донеле пресуди но, според подносителот истите не биле испочтувани и не биле упишани во катастарската евиденција, па на сметка на тоа не можела да се заврши оставинската

постапка, а од страна на Катастарот, подносителот бил упатен да поведе постапка преку Управен суд.

При разгледувањето на предметната пријава, ДКСК констатира дека предметните наводи се однесуваат на повреда на индивидуално право на подносителот по основ на имот наследен во оставинска постапка од 1993 година, по однос на предметниот имот се воделе постапки уште од 1995 година во кои постапувале други надлежни органи како и се воделе постапки пред надлежни судови во сите степени на одлучување и подносителот не е задоволен од исходот од нивното постапување, а конкретно не е задоволен од пресуда на Виш управен суд добиена на ----- .2019 година.

ДКСК утврди дека во конкретниот случај станува збор за наводи по прашања кои не се предмет на нејзино надлежно постапување и за кои Државната комисија нема обврска, ниту е во можност да се произнесува, поради немање процесна легитимација, не може да бара преиначување на одлуки донесени во судските постапки или да бара да се донесуваат нови одлуки, по што оцени дека нема елементи за надлежно постапување по овој предмет и одлучи како во диспозитивот на оваа Одлука.

Изработил: Ј.Ц. 
Одобрил: К.Н., член на ДКСК 



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Заменик Претседател,
Нури Бајрами 